

## تمدن فقہ کی تاریخ

ایک مطالعہ

سنی مذاہب اربعہ کی تاریخ۔ جائزہ

”حصہ اخیر“

از شیمار بانی

لیکھاری پی۔ ای۔ سی۔ اتح۔ الیں گرلز کالج کراچی

نمہب شافعی:

شافعی نمہب کے بانی امام محمد بن اور لیں شافعی ہیں جو کہ نہ ۵۵ھ میں غزہ میں پیدا ہوئے اور ۲۰۷ھ میں مصر اتقال کر گئے اہل سنت کے ائمہ اربعہ میں شمار ہوتے ہیں۔ ان کا سلسلہ نسب عبد مناف پر آنحضرت ﷺ سے مل جاتا ہے۔

امام شافعی ۵۵ھ میں غزہ (فلسطین) اور بقول دیگر عسقلانی میں پیدا ہوئے۔ یہ بچپن میں میتیم ہو گئے تھے، ان کی والدہ کا نام فاطمہ بنت عبد اللہ بن حسن بن حسین تھا۔ وہ انہیں دوسال کی عمر میں مکہ لئے گئیں وہاں کچھ عرصے مقیم رہیں، بعد میں جب امام صاحبؒ دس برس کے ہوئے تو دوبارہ مکہ گئے اور وہیں پر انہوں نے مستقل سکونت اختیار کر لی۔ آپ کی ابتدائی زندگی بڑی تنگی میں گزری، تاہم

مشکلات کے باوجود علم کا شوق کم نہ ہوا۔

### تحصیل علم:

امام شافعیؒ نے تحصیل علم کے لیے بہت سفر کئے۔ آپ سات برس کی عمر میں قرآن مجید حفظ کر چکے تھے، دس برس کی عمر میں آپؑ نے امام مالکؓ کی "الموطا" یاد کر لی تھی، پندرہ برس کی عمر میں فتویٰ دینے کی اجازت مل گئی تھی۔

آپؑ نے امام مالکؓ سے علم حاصل کیا اور ان کی وفات تک مدینہ میں قیام کیا اس کے بعد مکہ و اپس آئے اور وہاں آکر کئی اساتذہ سے علم حاصل کیا جن میں مسلم بن خالد (۱۸۰ھ) سفیان بن عینہ (۱۹۸ھ) اور دیگر علمائے حدیث شامل ہیں۔

امام صاحب غنی لغت، فقه حدیث کے عالم تھے اسکے علاوہ وہ عملی تجربہ بھی رکھتے تھے۔ آپؑ اپنی خصوصیات کی وجہ سے ہی اہل الرائے اور اہل حدیث کے طریقوں کو متعدد کرنے کی پوری صلاحیت رکھتے تھے، چنانچہ اسی وجہ سے آپؑ کا نذهب حنفی و مالکی نذهب کے میں میں تھا۔

۱۸۷ھ میں امام صاحبؒ بغداد آگئے اور وہاں امام محمد بن حسن الشیبانیؒ جیسے نامور حنفی فقیہ و محدث سے ان کے گھرے مراسم ہو گئے اور امام صاحبؒ نے امام محمد بن حسن الشیبانیؒ کی کتابیں اپنے لیے خود نقل کیں۔ عراق فقہاء کا مسکن تھا، آپؑ نے ان سے تبادلہ خیالات کیا اور بعض اوقات مناظروں نے امام شافعیؒ کے فکر و عمل پر گھرے نقوش چھوڑے بعد ازاں انہوں نے عراق چھوڑنے کا ارادہ کر لیا لہذا ۱۸۸ھ میں حراث اور شام سے ہوتے ہوئے مکہ چلے گئے۔

۱۹۵ھ میں دوبارہ بغداد آئے اور یہاں آکر حلقة درس قائم کیا۔ یہاں رہتے ہوئے انہوں نے مصر کے والی عباس بن موسی کے بیٹے عبد اللہ سے وابستگی پیدا کر لی اور پھر شوال ۱۹۸ھ میں مصر پلے گئے اور وہاں ہی فسطاط میں انہوں نے رجب ۲۰۷ھ میں وفات پائی اور لمقصوم کے دامن میں مدفون ہوئے۔

## امام شافعیؒ کا کام و کتب:

امام شافعیؒ سب سے پہلے شخص ہیں جنہوں نے اصول احکام مرتب کئے اور اصول فقہ کو علمی حیثیت سے اپنے مشہور رسالے میں لکھا۔ آپ نے فقہی اجتہاد اور حدیث دونوں کو اپنایا۔ انہوں نے نہ صرف اس فقہی مواد پر مکمل عبور حاصل کیا جو موجود تھا بلکہ اپنی کتاب ”الرسالة“ میں اصول و طریق استدلال فقہ کی تحقیق کی۔ انہوں نے قیاس کے باقاعدہ قواعد و ضوابط وضع کیے۔

امام شافعیؒ میں دو تخلیقی دور نمایاں طور پر نظر آتے ہیں:

۱۔ مقدم (عراتی) دور۔

۲۔ مؤخر (مصری) دور۔

امام احمد بن حنبلؓ نے امام شافعیؒ کے علم و فضل کو یوں داد دی ہے کہ ”اس قریشی نوجوان سے زیادہ کتاب اللہ کا فقیہ میری نظر سے آج تک نہیں گزرا“۔

امام شافعیؒ نے وسیع مطالعہ کیا اور مختلف مکاتیب فکر کے افکار و مسائل کا بغور جائزہ لیا اور انہیں اصول کی کسوٹی پر پرکھا۔ جس چیز کو کتاب و سنت کے مطابق پایا اس قبول کر لیا۔ امام شافعیؒ نے مختصر مدت اور بالخصوص آخری عمر میں بکثرت املا کرائی اور خود بھی لکھا۔

امام شافعیؒ نے مصر میں چار سال تک قیام کیا اور ڈیڑھ ہزار درجہ الملا کراۓ بقول امام ہنفیؓ، امام شافعیؒ جدید کتب کی تصنیف کے وقت اپنی قدیم کتب کو سامنے رکھتے تھے۔ جس رائے میں کوئی تغیر نہ ہوتا اس کو باقی رکھتے اور قدیم نئے قائم رکھتے لیکن البتہ جس میں رائے تبدیل ہو جاتی ان کتب کو ترمیم و تبدیل کے بعد دوبارہ لکھتے اور قدیم نسخوں کو ضائع کر دیتے۔

امام شافعیؒ تصنیف و تالیف کا کام مسجد میں بیٹھ کر کرتے تھے ان کے تلامذہ ان کی کتابوں کی نقل و سماعت بھی کرتے تھے۔

کتب:

امام شافعی کی تصانیف مکالمے کی صورت میں ہیں وہ مخالفین کا رد کرتے ہوئے ان کا نام نہیں لیتے، یہ تصانیف ان کے شاگردوں الریبع بن سلیمان (م ۲۸۰ھ) کی روایت سے ہم تک پہنچی ہیں۔ دوسری <sup>لیہقی</sup> (م ۲۵۸ھ) سے مردی ہیں، الغزالی نے بھی ان کتب کا ذکر اپنی کتاب ”احیاء علوم الدین“ میں کیا ہے۔

امام شافعی کا ایک رسالہ اعتقادیہ، بھی ہم تک پہنچا ہے جس کا نام ”وصیۃ الشافعی“ ہے۔ اصول فقہ میں امام شافعی نے سب سے پہلے ”الرسالة“ تصنیف کیا جو مصر آنے سے پہلے عبدالرحمٰن بن مہدی کے لیے لکھا گیا تھا۔ امام صاحب کو یہ امتیاز حاصل ہے کہ انہوں نے اصول فقہ کی بنیاد ڈالی ہے۔ ان سے پہلے علماء و فقهاء اصول فقہ پر گفتگو تو کرتے تھے، استدلال سے کام بھی لیتے تھے لیکن دلائل شرعی کی معرفت کے لیے ان کے پاس قواعد کلیہ نہ تھے، امام شافعی نے اصول فقہ مرتب کئے، ”الرسالة“ جو ہمارے یہاں موجود ہے امام شافعی کی آخری عمر کی یادگار ہے۔ جس میں انہوں نے ثابت کیا ہے کہ جہاں قرآن مجید میں کوئی حکم موجود نہیں اور حدیث صحیح اور سنت میں اس امر کے بارے میں حکم موجود ہے تو وہ حکم کے برابر تصور کیا جائے گا کیونکہ اطاعت رسول بھی اطاعت قرآنی میں داخل ہے، امام شافعی کے فقہی نظریے کے مطابق آنحضرت ﷺ شارح بھی ہیں اور شارع بھی۔

”الرسالة“ کے دو قدمی منظوظے ”دارالکتاب“ قاہرہ میں موجود ہیں۔

امام شافعی کی تصنیف ”کتاب الام“، دو ہزار اور اقل پر مشتمل تھی۔ امام صاحب نے مصر کے قیام کے دوران میں مسائل و احکام کے مختلف عنوانات پر اپنے شاگردوں کو املا کرنے کا سلسہ شروع کیا جوان کی وفات تک جاری رہا۔ اسی املا میں چھوٹے چھوٹے رسائل بھی شامل ہیں اور خنیم کتاب میں بھی، ان کے اکثر و بیشتر رسائل و کتب ”کتاب الام“ میں جمع کر دیئے گئے ہیں۔

### فقہاء کے گروہ:

امام شافعی سے پہلے علماء و فقہائے اسلام دونمیاں گروہ میں منقسم تھے:

۱۔ اہل حدیث۔

۲۔ اہل الرائے۔

ان دونوں گروہ کے طرز عمل میں خاصی شدت پائی جاتی تھی۔ امام شافعی کے انداز فکر اور طرز عمل سے دونوں جماعتوں کے درمیان مخالفت اور فرق کم ہو گیا اور یہ دونوں گروہ ایک دوسرے کے قریب آنے لگے ایک طرف ”اہل حدیث“ نے رائے کے مسئلے پر بحیدگی سے غور کرنا شروع کر دیا، دوسری جانب حدیث کے عام چرچے ہونے لگے اور حدیث سے استفادہ نسبتاً زیادہ ہونے لگا۔ چنانچہ یہ حضرات اہل حدیث کے قریب ہو گئے۔

### امام شافعی کے شاگردः

امام شافعی کی سرگرمیوں کے دو بڑے مرکز بغداد اور مصر تھے۔ جن اصحاب نے امام شافعی سے عراق میں پڑھا ان میں کئی صاحب مذہب اور امام مجتهد بنے جن میں:

امام احمد بن حنبل، داؤد ظاہری، ابو شور بغدادی، اور ابو جعفر بن جریر طبری ہیں۔

امام شافعی کے مصری شاگردوں میں سے مشہور یہ ہیں:

ابو یعقوب بویطی (م ۲۳۳ھ) اسے عیل مزنی (م ۲۲۳ھ) مؤلف کتاب ”الختصر“، ریج بن سلیمان مرادی (م ۰۲۷ھ) یہ کتاب شافعی کے راوی ہیں۔

مذہب شافعی کے لیے ابو حامد الغزالی کی خدمات بھی بہت اہم ہیں۔

## فقہ شافعی کا فروغ و سعیت:

شافعی مذہب کا مرکز قاہرہ اور بغداد تھے۔ چوتھی صدی ہجری میں ان دونوں شہروں میں شافعی مذہب کے مقلدین کا اضافہ ہونے لگا حالانکہ ابتداء ہی سے بغداد میں جو اس وقت اہل الرائے کا مرکز تھا۔ انہیں بڑی مشکلات درپیش رہیں۔

چوتھی صدی ہجری میں مصر کے بعد مکہ مکرمہ اور مدینہ منورہ ان کے بڑے مرکز تھے۔ تیسرا صدی ہجری کے اختتام کے آغاز تک انہوں نے شام میں اوزاعی کے مقابلے میں کافی کامیابی حاصل کی۔

المقدسیؒ کے زمانے میں شام، کرمان، بخارا اور خراسان کے بڑے حصے میں قاضی کا عہدہ شوافع ہی کے پاس تھا۔ شمالی الجیریہ اور ولیم میں انہیں زبردست قوت حاصل ہو چکی تھی۔

مصر میں سلطان صلاح الدین (۵۷۵ھ) کے عہد حکومت میں ان کا مذہب پھر غالباً آگیا۔ لیکن ۶۲۲ھ میں ملک الظاہر بیبری نے شوافع کے ساتھ باقی مذاہب ثلاثة کے قاضی بھی مقرر کر دیئے۔

آل عثمان کے عروج سے پہلے کی آخری صدیوں میں اسلام کے مرکزی ممالک میں انہیں کامل غلبہ حاصل تھا۔ عہد عثمانی سلاطین کے دور میں دسویں صدی ہجری میں قسطنطینیہ سے شوافع کی جگہ حنفی قاضی مقرر ہوا کر آنے لگے اور وہی امامت کرتے تھے۔

ادھر و سطی ایشیاء میں صفویوں کے عروج کے ساتھ قضاۃ شعیہ نے شوافع کی جگہ لے لی۔ تاہم مصر، شام، اور حجاز میں عوام شافعی مذہب ہی کے پابند رہے۔

”جامع الازہر“ میں اس وقت بھی شافعی فقہ کا ذوق و شوق سے مطالعہ ہوتا ہے۔ جنوبی عرب بحرین، ملاکیہ، اندونیشا، مصر، مشرقی افریقہ، داغستان، اور وسط ایشیاء کے بعض حصوں میں اسی وقت بھی شافعی مذہب ہی کو اقتدار حاصل ہے۔

## مذہب حنبلی:

حنابلہ امام احمد بن حنبل<sup>ؓ</sup> کے فقہی مسلک کے بیرون کارکھلاتے ہیں۔ امام ابو عبد اللہ احمد بن حنبل<sup>ؓ</sup> مذہب اہل سنت میں چوتھے مذہب کے بانی ہیں۔ آپ ۲۲۷ھ میں بمقام بغداد پیدا ہوئے اور وہیں ۲۳۷ھ میں وفات پائی۔

امام احمد بن حنبل<sup>ؓ</sup> اپنے عصر کے ایک بڑے امام ہیں، آپ نے طلب علم میں بڑی سیاحت کی اور تحصیل علم کے لیے شام، حجاز، یمن، کوفہ اور بصرہ کا سفر کیا۔ آپ نے بہت سی احادیث "مسند امام احمد"<sup>ؓ</sup> میں جمع کیں جس کی چھ جلدیں ہیں اور جس میں چالیس ہزار سے زیادہ احادیث ہیں۔

امام احمد بن حنبل<sup>ؓ</sup> اجتہادِ الرائے سے احتراز کرنے اور صرف قرآن و حدیث سے استدلال کرنے میں یہاں تک مشہور ہیں کہ بعض علماء نے آپ کو زمرہ مجتہدین سے زیادہ زمرہ محدثین میں شمار کیا ہے۔

امام صاحب<sup>ؓ</sup>، امام شافعی<sup>ؓ</sup> کے شاگردوں میں سب سے بلند پایہ تھے۔ مگر بعد میں آپ نے اپنے لیے ایک علیحدہ مذہب پسند کیا۔ چونکہ آپ اپنے مذہب اور عقیدے کے بڑے راست تھے اس لیے جب غلیفہ والث بالله نے آپ کو مجبور کرنا چاہا کہ قرآن کے مخلوق ہونے کا اقرار کریں تو آپ نے صاف انکار کر دیا جس کی پاداش میں آپ پر بڑی سختیاں کی گئی اور قید و ضرب کی سزا میں دی گئیں۔

آپ کے علاوہ اس دور میں دیگر علماء بھی اس جبر و تشدید کا نشانہ بنے جن میں امام شافعی<sup>ؓ</sup> کے شاگرد بوبیطی<sup>ؓ</sup> کو بھی قید کا حکم ملا اور بغداد میں قید کئے گئے، ان کے علاوہ اسی طرح ابن قیم الجوزیہ<sup>ؓ</sup> اور ابن کے استاد ترقی الدین ابن تیمیہ<sup>ؓ</sup> دمشق کے قلعے میں قید کئے گئے اور ابن تیمیہ<sup>ؓ</sup> نے اسی قید کی حالت میں ہی وفات پائی۔

لیکن یہ مذہب ان ہی حالات میں امام صاحب<sup>ؓ</sup> اور ان کے شاگردوں کی کوششوں سے فروغ پاتا گیا اور اس کا ارتقاء جاری رہا۔

## حنابلہ کا ارتقاء و جامع کتب:

حنبلی مذہب کے ارتقاء اور فروع کے سلسلے میں امام صاحب کے کئی شاگرد اور پھر ان شاگرد بہت اہم مقام رکھتے ہیں۔ جنہوں نے جمع حدیث و دیگر کتب کا کام کیا:

۱۔ امام احمد بن حنبل<sup>رض</sup> کے دو بیٹے صالح اور عبد اللہ نے امام صاحب<sup>رض</sup> کی مندی کی روایت میں بڑا حصہ لیا۔ ان میں سے بڑے صالح (۲۶۱ھ) نے طرطوسی اور اصفہانی میں خلافت عباسیہ کے ایک قاضی کی حیثیت سے زندگی بسر کی، اور چھوٹے عبد اللہ (۲۹۰ھ) نے مندی کی احادیث کو ایک خاص ترتیب دی اور کچھ اضافہ بھی کئے۔

۲۔ امام صاحب<sup>رض</sup> سے جن لوگوں نے ان کے مذہب کی روایت کی ان میں مشہور ترین ابو بکر احمد بن محمد بن ہانی عرف اثر امام ہیں جنہوں نے ”السنن فی الفقہ“ کی تالیف کی۔

۳۔ حنبیل مسک کی تاریخ میں ابو بکر الخلال کا نام بھی بہت اہم ہے۔ ان کا کارنامہ یہ ہے کہ انہوں نے اپنی کتاب ”الجامع“ میں امام صاحب<sup>رض</sup> کی کتاب ”المسائل“ کو شامل کر کے اس پر بحث کی۔ آٹھویں صدی ہجری میں امام ابن تیمیہ<sup>رحمۃ اللہ علیہ</sup> اور علامہ ابن القیم نے اس کتاب سے بہت استفادہ کیا۔ حنبیل فقہ کی سب سے پہلی کتاب بھی الخلال نے مرتب کی۔ جس کو بعد میں عبدالعزیز بن جعفر المعروف ”غلام الخلال“ نے مکمل کیا۔

## علماء حنابلہ کا سیاسی تاریخ میں کردار:

خلافت عباسیہ کی مذہبی و سیاسی تاریخ میں حنابلہ نے جو نمایاں کردار ادا کیا وہ کسی تاریخ دان سے پوشیدہ نہیں ہے۔ اس سلسلے میں البر (۳۲۹ھ) کی سرگرمیاں قبل ذکر ہیں۔ ان کے علاوہ بھی دیگر علماء حنابلہ کا تاریخ میں ذکر ملتا ہے جنہوں نے معتزلہ اور دوسرے فرقوں کے اثر سے مرکز خلافت کو محفوظ رکھنے کی بھروسہ کو شک کی اور اتنا جوش دکھایا کہ ۳۲۳ھ میں خلیفہ الراضی کو حنبیل مسک کے خلاف ایک فرمان جاری کرنا پڑا۔

آل بویہ کی بغداد آمد کے وقت حنبلی مسلک بغداد میں بہت مضبوط تھا۔ حنبلہ کی کوششیں مختلف خلفاء کے ادارے میں جاری رہیں۔

ایک عالم قاضی ابویعلی ابن الفراء (۸۰ھ) نے خلیفہ القائم کے زمانے میں اہل سنت کے مسلک کی پروزورتاں سید کی۔ خلافت بغداد کی آخری دو صدیوں میں طرح طرح کے سیاسی حادثے پیش آئے اور اہل سنت کے مسلک کے فروع کے لیے جو کام ہو رہے تھے، قدرتی طور پر نماہونے والے واقعات نے بھی ان کی تائید کی۔

طغیر بیگ نے ۷۲۳ھ نے بغداد پر قبضہ کر لیا اور ۷۲۶ھ میں دمشق میں عباسی خلیفہ کے نام کا خطبہ پڑھا جانے لگا۔ المقتضی کے وزیر ابن ہمیرہ (۷۵۵ھ) جو کہ طویل عرصے تک منصب وزارت پر فائز رہے ان کا سیاسی مسلک تھا کہ خلافت کو سلوقوں کے اثر سے آزاد کرائیں اور فاطمیین مصر کے اقتدار کا خاتمہ کریں۔ انہوں نے بھی حنبلی مسلک کے فروع کے لیے کام کیا جس میں صحیح مسلم اور صحیح بخاری کی شرح ”کتاب الافتاح“ کے نام سے لکھی۔

ایک اور نامور شخصیت شیخ عبد القادر جیلانی (۷۵۵ھ) تھے۔ طریقت میں سلسلہ قادریہ ان سے منسوب ہے۔ انہوں نے اصول میں حنبلی مسلک کی پیروی کی۔

ابوالفرج ابن الجوزی (۷۹۵ھ) فقیہ محدث مورخ اور سب سے بڑھ کر واعظ و مبلغ تھے۔ انہوں نے بھی خلیفہ المقتضی اور المستجد کے زمانے میں بڑا اثر و سوچ حاصل کیا اور المقتضی کے دور میں وہ اپنے عروج پر رہے مگر خلیفہ الناصر کے زمانے میں ان اثر کم ہو گیا (۸۵۰ھ) میں وہ گرفتار کر لیئے گئے اور واسطہ میں پانچ سال نظر بند رہے اور رہائی کے کچھ عرصے بعد انتقال کر گئے انہوں نے بھی کئی کتابیں لکھیں اور ان کی تمام تصانیف عزت و تکریم سے دیکھی جاتی ہیں۔

### حنبلی مسلک کا علاقائی پھیلاؤ تحریک و ہدایت:

فلسطین اور شام میں ابوالفرج الشیرازی (۸۸۶ھ) اور ان کے فرزند عبد الوہاب (م

۵۳۶ھ) تھے یا لوگ بھی حنبلی مسلم کی اشاعت کا باعث بنے۔ زنگی اور ایوبی عہد حکومت میں حنبلی علماء کے دو اور خاندان مشہور تھے ہن منجا اور بخود امامہ عثمانیہ کے دور میں بھی حنبلی مسلم کا خاصاً اثر رہا اس زمانے کے عظیم ترین نمائندے ”ابن تیمیہ“ ہیں۔ ان کا خاندان مغلوں کے حملے کے خطرے کے پیش نظر دمشق آگیا تھا۔ آپ نے یہاں ہی تعلیم حاصل کی۔ آپ نے یہاں علوم دینی اور کلام فلسفہ میں بڑی درستی حاصل کی اور بہت سے مناظرے کئے اور کلمہ حق بلند کرنے کی وجہ سے کئی مرتبہ معتوب ہوئے۔ انہوں نے احیائے سنت اور رد بدعت والحاد کے سلسلے میں اسلام کی فقر دینی کی تاریخ پر اہم نشان چھوڑے ہیں۔

ان کے بڑے شاگرد ابن قیم الجوزیہ نے بھی حنبلی مسلم کے لیے اہم خدمات سرانجام دیں۔

ملوکوں کے دور میں آگے چل کر حنبلی مسلم جب شام میں کمزور ہو گیا تو مصر میں اس کا اثر رہا اور شام میں بھی جب تک حنبلی خاندان سرکاری مناصب پر فائز رہے وہ کافی بااثر رہے۔

عثمانیوں کے عہد میں حنبلی مسلم کی تاریخ کا ہم واقعہ یہ پیش آیا کہ ”شیخ محمد بن عبدالوہاب“ (۱۲۰۲ھ) کے زیر قیادت ایک مذہبی تحریک ”وہابیت“ کے نام سے فروغ پانے لگی۔

شیخ محمد بن عبدالوہاب ۱۲۰۴ھ میں شہر عینہ (نجد۔ سعودی عرب) میں پیدا ہوئے اور ۱۲۰۶ھ میں وفات پائی۔ ان کی کئی تصنیفیں ہیں۔ انہوں نے انہی تقلید کی مخالفت کی اور کہا کہ اسی تقید نے امت مسلمہ کے ذہنوں کی تقیدی نظر فکر کو ختم کر دالا ہے۔ شیخ صاحبؒ کے طرفدار اور تبعین کا دعویٰ یہ ہے کہ وہ حنبلی مسلم کے پیروکار ہیں۔ لیکن بعض حنبلی عقائد میں شدت اختیار کرنے سے شیخ صاحب نے مخالفانہ روایہ اپنایا۔ مگر ایک عرب امیر محمد بن سعود، شیخ صاحب کے ہم خیال ہن گئے۔ چنانچہ ۱۲۰۷ھ میں سعودی ریاست وجود میں آئی جوشی صاحب کی تحریک کا مرکز بن گئی، شیخ صاحب کی اہم تصنیف ”التوحید“ ہے شیخ صاحب نے اور ان کے پیروکاروں نے امام ابن تیمیہ کی کتابوں سے خاص استفادہ کیا۔

غرضیکہ اہل سنت کے مذاہب میں حنبلی مذہب سب سے کم پھیلا اس مذہب کا رواج ابتداء

میں بغداد میں ہوا اس کے بعد پوچھی صدی بھری میں عراق کے بیرونی علاقوں میں اور سب سے بعد میں چھٹی صدی بھری میں مصر میں پھیلا۔ اس مذہب کی نشانہ ثانیہ آنحضرت مجتبیہؑ اور ان کے شاگرد ابن القیم الجوزیہؑ کے ذریعے ہوئی بعد میں بارہویں صدی بھری میں شیخ محمد بن عبدالوہابؓ نے اپنی اصلاحی تحریک کے سلسلے میں اسی مذہب کی تجدید و اشاعت میں نمایاں حصہ لیا۔ چنانچہ جدید مذہب حنبلی وہابیوں کی پشت پناہی میں خوب پھیلا، خصوصاً آل سعود کے عہد حکومت میں اس مذہب کو فروغ حاصل ہوا۔ آج بھی مملکت سعودی عرب کا یہی مذہب ہے اور عرب کے دیگر علاقوں میں بھی اس کے بیروکار ہیں فلسطین، شام اور عراق میں بھی یہ مذہب موجود ہے۔

### فقہ کی تدوین کی سرکاری کوششیں:

عرب میں اسلام سے قبل عدالت کے نظام کی بنیادیں موجود تھیں، قریش میں بنی ہم کی حکومت قائم تھی۔ اسلام سے قبل عربوں کا معمول تھا کہ متمدن قبیلے معاشرہ کی تنظیم و فلاح کے لیے اجتماعی معاملات کی ذمہ داریاں آپس میں تقسیم کر لیتے تھے اس لیے بنی ہم کی اس حکومت کا مقصد عدل و انصاف قائم کرنا تھا۔ قریش اور دیگر فواد عرب بنی ہم کے سرداروں کے سیاسی باہمی جھگڑوں کا تصفیہ کرانے آتے تھے۔

### عہد جاہلیت کے ممتاز قاضی یہ تھے:

ہاشم بن عبد مناف، ابو لہب بن عبدالمطلب، عاص بن واکل، امیہ بن ابی، اور زہیر بن ابی سلمی۔

### عہد رسالت میں عدالت:

ظہور اسلام کے بعد عدالت کے فرائض آنحضرت ﷺ کے ذمہ تھے۔ آپ ﷺ مسلمانوں اور غیر مسلموں سب کے باہمی معاملات کا فیصلہ فرماتے تھے۔ آنحضرت ﷺ کی حیثیت

شریعت اسلامی کے مبلغ کے ساتھ ساتھ ایک قاضی کی بھی تھی اور آپ ﷺ کی زندگی میں آپ ﷺ کے سوا کوئی اور قاضی کے فرائض انجام نہ دیتا تھا جب اسلام پھیل گیا تو آپ ﷺ نے بعض صحابہؓ کو بھی قرآن و حدیث اور اجتہاد کے مطابق لوگوں کے درمیان بھگڑے طے کرنے کی اجازت دے دی۔ اس دور کے مشہور مفتیوں کی تعداد حنفی میں مردو خواتین دونوں شامل تھے ایک سو کتنی تھی۔

جن میں ممتاز سات تھے:

حضرت عمرؓ، حضرت علیؓ، حضرت عائشہؓ، حضرت عبد اللہ بن مسعودؓ، حضرت زید بن ثابتؓ،  
حضرت عبد اللہ بن عباسؓ، حضرت عبد اللہ بن عمرؓ۔

### خلفاء راشدین کے عہد میں:

حضرت ابو بکر صدیقؓ نے اپنے دورِ خلافت میں حضرت عمرؓ کو قضاء کے عہدے پر مأمور کیا تھا۔ مگر دو برس کے دوران ان کی عدالت میں کوئی مدعا حاضر نہ ہوا۔ اس لئے حضرت عمرؓ حضرت ابو بکرؓ کے قاضی کی حیثیت سے شہرت نہیں رہی ہے۔ البتہ حضرت عمرؓ کے دورِ خلافت میں جب اسلام کا میدان عمل وسیع ہوا تو ایک بھرپور نظام عدالت کا قیامِ عمل میں لایا گیا۔ حضرت عمرؓ نے سب سے پہلے عالم اسلام میں قاضیوں کا تقرر فرمایا۔ ان قاضیوں کے سپردِ خراج و نماز دونوں کی ذمہ داریاں سپرد کی گئی تھیں۔

حضرت عمرؓ نے حضرت ابوالدرداءؓ، شریح بن حارث، ابو موسی الاشعريؓ، اور عثمان بن قیس کو با ترتیب مدینہ کوفہ، بصرہ اور مصر کا قاضی مقرر کیا۔

حضرت عثمانؓ کا عہد اہم ترین واقعہ یہ ہے کہ ۳۰ھ میں قرآن کریم ایک قرات کے مطابق جمع ہو گیا۔ لیکن احادیث ابھی تک جمع نہ کی گئی تھیں کیونکہ حضرت عمرؓ نے احادیث جمع کرنے کو اس لیے ناپسند فرمایا تھا کہ کہیں لوگ احادیث میں منہک ہو کر قرآن کو نہ چھوڑ دیں۔

خلافت راشدہ میں ”عدالت“ حکومت کا ایک شعبہ تھا۔ اس کا بہت احترام کیا جاتا تھا۔ قاضی کے انتخاب میں غیر معمولی علیمت، تقویٰ اور منصفانہ فطرت کا خیال رکھا جاتا تھا۔ اس دور میں جن

جدید امور کے بارے میں ”نص صریح“ نہ ملتی ان میں قاضی اپنے اجتہاد سے کام لیتا تھا۔ اس اجتہاد کی بنیاد قرآن و حدیث پر قائم ہوتی تھی۔ اس دور میں قاضی کے فیصلے کے اندر ارج کے لیے فائل نہیں ہوتی تھی بلکہ ان فیصلوں کا نفاذ فوراً قاضی بذات خود کرادیا کرتا تھا۔

### عہد بنو امیہ میں عدالت:

بنو امیہ کے عہد میں عدالت سے متعلق دو خصوصیات بہت نمایاں نظر آتی ہیں:

- ۱۔ قضاۃ اپنے فیصلے اپنے ”اجتہاد“ اور عقل و روایت کی روشنی میں کرتے تھے۔ اس کی وجہ یہ تھی کہ اس وقت تک ”مذاہب اربعہ“ کا وجود نہ تھا۔ اس لیے قاضی فصل مقدمات کے وقت صرف کتاب و سنت پر بھروسہ کرتے تھے اور دوسرے یہ کہ حدیث اس وقت تک فقهاء محدثین کے درمیان جگ و جdal کا مرکز تھی اس لیے صحیح وغیرہ صحیح حدیث کا امتیاز بہت دشوار تھا۔ البتہ اموی خلیفہ عمر بن عبد العزیز<sup>ؓ</sup> نے دوسری صدی ہجری کے اوائل میں احادیث جمع کرنے کا ارادہ کیا۔ چنانچہ آپ نے ابو بکر بن حزم<sup>ؓ</sup> کو احادیث تلاش کر کے ضبط تحریر میں لانے کا حکم دیا مگر وہ اپنے انتقال کی وجہ سے اس کام کو پورا نہ کر سکے اس طرح مسائل متعلقہ معاملات بھی قانون شکل میں جمع نہ ہو سکے۔
- ۲۔ اس دور کی دوسری خصوصیت یہ ہے کہ عدالت کا مکملہ اپنے اختیارات و فرائض میں اموی فرمانرواؤ کے اثر و اقتدار سے بالکل آزاد تھا اور قاضی ایسے شخص کو مقرر کیا جاتا جو بلند سیرت، پرہیزگار، عالم مجتہد اور عدل و انصاف کے مقابلے میں دنیا کی کسی طاقت کی پرداز نہ کرتا ہو۔

### عہد بنو عباس میں عدالت:

عہد بنو عباس میں عدالتی نظام میں زبردست انقلاب پیدا ہوا، اس دور میں ”مذاہب اربعہ“

کے ظہور میں آجائے کی وجہ سے اجتہادی روح میں ضعف آگیا تھا اور قاضی کے فکر کا دائرہ انہیں مذاہب میں سے کسی نہ کسی حد تک محدود ہو گیا۔ اس دور میں عراق کے قاضی امام ابوحنیفہؓ کے مذهب کے مطابق شام اور بلاد مغرب کے قاضی امام مالکؓ کے مذهب کے مطابق، اور مصر کے قاضی امام شافعیؓ کے مذهب کے مطابق کا فیصلہ کرتے تھے۔ اگر مدعا عالیہ ایسے مذهب سے تعلق رکھتے ہوں جو عام طور پر اس شہر میں رائج نہ ہو تو اس وقت ان کے مقدمے کا فیصلہ کرتے ہوئے قاضی کسی ایسے شخص کو اپنانا بہب بنایتے جو انہی (مدعا عالیہ) کے مذهب کا پیروکار ہوتا تھا۔

اس دور کے قاضی غلیفہ کے اثر و اقتدار سے آزاد نہ تھے، کیونکہ بوعباسی حکمران اپنے تمام اعمال و افعال کو مذہبی رنگ میں پیش کرنا چاہتے تھے اس غرض کے لیے وہ قاضیوں کی مدد چاہتے تھے اور قاضی کے انتخاب میں اس کا لحاظ بھی رکھا جاتا تھا کہ وہ ان کے رجحانات و خواہشات سے اخراج نہ کریں۔ اسی کا اثر تھا کہ بہت سے فقهاء قضاۃ کے منصب سے دامن بچاتے تھے۔ انہیں احساں تھا کہ شریعت اسلامی ان کے فرائض منصی اور ضمیر کے خلاف فتویٰ دینے پر ان کو آمادہ کیا جائیگا۔

خلیفہ ابو جعفر المنصور کے دور میں ایک صاحب علم شخصیت عبد اللہ بن مقعن (۱۳۲ھ) نے اس ابتدائی عہد عباسی کے دوران مسائل میں لوگوں کی پریشان خیال دیکھتے ہوئے خلیفہ ابو جعفر المنصور کو ”رسالتة الصحابة“ کے عنوان سے ایک تقریل کیا تھی جس میں انہوں نے تجویز پیش کی کہ جس مسئلے کا خاطر خواہ جواب قرآن کریم و سنت میں نہیں سکے اسی میں اجتہاد بالرأی سے کام لیا جاوے اور عدل و انصاف و فلاح عامہ کا لحاظ رکھا جائے اس کے علاوہ مسئلے میں سنت و قیاس کے وہ دلائل بھی پیش کئے جائیں جن میں ہر فرقے سے استدلال کیا گیا اور پھر امیر المؤمنین اس پر فیصلہ صادر کریں۔ مگر یہ تجویز اس خوف سے باعث روپ عمل نہ ہو سکی کہ کہیں فقهاء مسائل میں اجتہاد بالرأی کرتے وقت کسی غلطی کے مرتكب نہ ہو جائیں۔ دوسرے فقهاء یہ بھی پسند نہ کرتے تھے کہ لوگوں کو اپنی تقلید پر مجبور کریں اور ان کے اعمال کی تمام ذمہ داری اپنے اوپر لے لیں۔

ابوجعفرؑ نے ۱۲۳ھ میں حج کے دوران مام مالکؓ کے سامنے اپنی تجویز پیش کی کہ:

”اے ابو عبد اللہ آپ کتب فقہ کی اس طرح تدوین کریں کہ نتواس میں عبد اللہ بن عمرؓ جیسی سختی ہو، نہ عبد اللہ بن عباسؓ نرمی اور نہ ابن مسعودؓ جیسی ندرت پسندی بلکہ ہر مسئلے میں ایسی راہ اعتدال اختیار کیجئے کہ ائمہ اور اصحاب سب متفق ہوں۔“

اور بعد میں یہ بھی بیان کیا کہ آپؓ کے علم اور کتب کو ہم لوگوں میں عام کر دیں گے۔ امام مالکؓ نے ”موطا“، لکھی لیکن آپؓ نے اپنے مذہب کی ترغیب دینے کو پسند نہ کیا۔

عباسیوں نے اپنی عہد میں ”قاضی القضاۃ“ کا منصب قائم کیا اس کا تقرر خلیفہ کی جانب سے ہوتا تھا قاضی القضاۃ دارالسلطنت میں قیام کرتا تھا اور وہ تمام عالم اسلامی میں قاضیوں کا تقرر کرنا۔ اندرس میں قاضی القضاۃ کو ”قاضی الجماعت“ کہا جاتا تھا۔ اس دور کے اہم قاضی القضاۃ یہ تھے۔

قاضی ابو یوسفؓ قاضی یحییٰ بن ائمہ، اور قاضی احمد بن ابی داؤد۔ یہ بالترتیب ہارون الرشید، مامون الرشید اور والثقہ بالله کے عہد کے قاضی القضاۃ تھے جو کہ کافی اثر و سوراخ رکھتے تھے۔ امویوں کے عہد میں ہر صوبے میں ایک قاضی مقرر کیا جاتا تھا لیکن عہد بنو عباس میں ہر صوبے میں ”مذاہب اربعہ“ کی نمائندگی کے لیے چار قاضی مقرر کئے جاتے تھے۔

اسی عہد بنو عباس میں ”صحاح ستة“ کی تدوین ہوئی جن کو قرآن کے بعد صحیح ترین کتب بیان کیا جاتا ہے۔

”صحاح ستة“ کے مصنفوں یہ ہیں:

امام بخاریؓ (۲۵۶ھ)، امام مسلمؓ (۲۶۱ھ)، امام ترمذیؓ (۲۷۴ھ)، امام ابو داؤد، امام نسائیؓ۔

تقلید کا میلان اور ذہنیت حضرت ابو الحسن الاشعريؓ کے ظہور کے بعد مسلمانوں میں خصوصیت کے ساتھ پیدا ہوئی۔

پروفیسر براؤن ڈوزی نے لکھا ہے کہ:

”معزلہ کی موشگانیوں نے اہل سنت کے مذہب کو کبھی پہنچنے نہ دیا متکل کی وفات (حکم ۲۷ھ) کے تقریباً بارہ برس بعد اہل سنت میں ایک عظیم شخصیت ۲۰ھ میں پیدا ہوئی انہوں نے معزلہ کی آغوش میں نشوونما پائی اور چالیس برس کی عمر تک ان سے تعلیمات حاصل کیں اور پھر اہل سنت کی طرف سے ان کا مقابلہ کیا اور نہایت کامیاب رہے اور اپنی پوری زندگی صرف کردی۔ یہ بلند پایہ شخصیت ابو الحسن الأشعریؒ کی تھی جو حضرت ابو موسیٰ الاشعریؒ کی اولاد سے تھے انہوں نے تین سو سے زائد کتب لکھیں“۔

پانچویں صدی ہجری میں جب تقریباً معزلہ کے مذہب کا خاتمه ہو گیا تو امام اشعریؒ کی تعلیمات کو فروع حاصل ہوا۔

### فتاویٰ عالمگیری:

گیارہویں صدی ہجری میں ہندوستان کے بادشاہ اور نگ زیب عالمگیر نے فتاویٰ جمع کرنے کا اہتمام کیا۔ اس مقصد کے لیے اس نے شیخ نظامی کی زیر قیادت ہندوستان کے مشاہیر علماء کی ایک کمیٹی بنائی تا کہ وہ ایک ایسی جامع کتاب تالیف کرے۔ جس میں ظاہر روایات کے وہ تمام مسائل آجائیں جن پر تمام علماء فقہ متفق ہیں اور جن کی رو سے بڑے بڑے علماء فتاویٰ دیتے ہیں۔ نیز اس میں ایسے فیصلے جمع کریں جنہیں تمام علماء کا حسن قبول حاصل ہو، چنانچہ انہوں نے اس قسم کے تمام مسائل فہمیہ ایک کتاب میں جمع کر دیئے جو ”فتاویٰ ہندیہ“ یا ”فتاویٰ عالمگیری“ کے نام سے مشہور ہے اور جن کی نسبت بادشاہ عالمگیر کی طرف ہے۔

یہ کتاب ایک جامع کتاب ہے جس کی چھ حصیں جلدیں ہیں۔ اس میں فقہ اسلامی کی دیگر

کتابوں کی طرح عبادات و معاملات دونوں قسم کے مسائل ہیں یہ کتاب فقہ خفیٰ کا مشہور ماذر ہی ہے۔

### عہد عثمانیہ ترکی میں قوانین کی تدوین:

عہد عثمانی میں بھی ایک طویل عرصے تک سرکاری طور پر قوانین فقہیہ کی تدوین نہ ہوئی، جو شخص کسی مسئلے کے بارے میں حکم شرعی معلوم کرنا چاہتا وہ یا تو فقہ کی کتابوں اور ان کی شروع و حواشی میں اسے تلاش کرتا تھا یا فتاویٰ کی مختلف کتابوں میں۔

انیسویں صدی عیسوی میں جب یورپ کے قوانین جدیدہ کی تدوین ہوئی تو حکومت عثمانیہ نے بھی ایسے قوانین کی تدوین ضروری سمجھی جو دور جدید کے تقاضی کو پورا کر سکیں۔

چنانچہ ۱۸۵۰ء میں فرانسیسی قانون کے مطابق قانون تجارت نافذ کیا گیا اور ۱۸۵۸ء میں قانون اراضی نافذ ہوا۔ اس کے بعد فرانسیسی قانون کے نمونے پر قانون فوجداری وضع کیا گیا لیکن بعد میں اس میں اطالوی قانون کے مطابق بہت سی ترمیم کر دی گئیں۔ پھر ۱۸۶۱ء میں تجارتی عدالتوں کا قانون اساسی نافذ ہوا۔ اسی طرح مختلف نوعیت کے قوانین وقت کے ساتھ ساتھ جاری کئے گئے۔

حکومت عثمانیہ کی قانونی کتابیں غیر ملکی قوانین سے متاثر ہیں۔ چنانچہ ان اکاکش حصہ ترتیب ابواب کے لحاظ سے بھی اور الفاظ و مفہوم کے اعتبار سے بھی غیر ملکی قوانین سے ماخوذ ہے۔ یہی وجہ ہے کہ حکومت عثمانیہ کی بعض کتابیں تو شریعت اسلامی کے موافق ہیں اور بعض مخالف مثلاً حکومت عثمانیہ کے قانون تعزیریات نے شریعت اسلامی کی بعض سزاویں کو برقرار نہیں رکھا تھا۔ جیسے (چور کا ہاتھ کاٹنا اور کوڑے لگانا وغیرہ)۔

### محلہ الاحکام العدلیہ:

یورپی مملکتوں کی طرح حکومت عثمانیہ نے بھی قانون وضع کرنے کا ارادہ کیا چنانچہ اس نے علمائے قانون کی ایک مجلس زیر قیادت احمد جودت پاشا ساتھ ارکان پر مشتمل کمیٹی قائم کی۔ مجلس کا مقصد یہ

تھا کہ فقہی مسائل کے بارے میں ایک ایسی کتاب تالیف کی جائے جو باضابطہ ہو، اور ہر ایک کے لیے اس کا مطالعہ آسان ہو۔

مجلہ ۱۸۷۹ء تک قانون سازی کے کام میں مصروف رہی۔ مجلہ کی تالیف ۶۰ کے ۱۸۷۴ء میں مکمل ہو گئی چنانچہ اس طرح حکومت عثمانیہ کے قانون مدنی کی تدوین ہوئی جو سلطان ترکی کے حکم سے ”محلہ الاحکام العدیہ“ کے نام سے شائع ہوا۔

”محلہ“ کے اکثر احکام و مسائل حنفی مذهب کے ظاہر الروایہ کتابوں سے ماخوذ ہیں۔ جن معاملات میں اختلاف ہے وہاں ”محلہ“ میں وہ مسلک اختیار کیا گیا ہے جو زمانے کے تقاضوں اور مصلحت عامہ کے لحاظ سے زیادہ نفع بخش ہے۔ فتاویٰ عالمگیری اور فقہ اسلامی کی دیگر کتابوں کے برخلاف ”محلہ“ میں عبادات و تعریفات کے مسائل بیان نہیں کئے ہیں بلکہ اس میں صرف ان مسائل کا ذکر ہے جن کا تعلق تمدنی زندگی کے معاملات سے ہے۔